

# افریقہ میں اسلام کا ماضی

از جناب خلیل حامدی صاحب

( ۳ )

الحاج عمر کبیا | ۱۸۳۸ء میں فوتائے حکمران خاندان میں ایک جلیل القدر شخصیت کا ظہور ہوا۔ یہ الحاج عمر کبیا تھے جنہوں نے مغربی سوڈان کی تاریخ میں نہایت زبردست کردار ادا کیا ہے۔ یہ قبیلہ ٹکویر کے ایک مراہلی شیخ کے گھر ۱۷۹۷ء میں پیدا ہوئے۔ یہ قبیلہ دریائے سیننی گال کے بائیں کنارے ڈیمار کے علاقہ میں بسا تھا۔ تعلیم و تربیت اپنے والد سے حاصل کی۔ ۱۸۲۷ء میں حج بیت اللہ اور زیارت مدینہ النبی سے مشرف ہوئے۔ ازہر میں کچھ عرصہ تک قیام کیا۔ ۱۸۳۳ء میں برفورد چاڈ، گابون اور فرینچ سوڈان گئے۔ وہاں سے ہوسا قبائل میں داخل ہوئے۔ اس پورے سفر میں انہوں نے وعظ و تبلیغ کا سلسلہ جاری رکھا۔ اور لوگوں کو عقیدہ سلف کی دعوت دی۔ یہ وہ زمانہ تھا جب فرانسیسی ستیا سیننی گال پر قابض ہو کر سوڈان کے اندرونی علاقوں میں بڑھنا چاہتا تھا۔ چنانچہ موصوف نے وہاں فوتا گالون دگینیا، کارنج کیا۔ فوتا گالون میں ایک رباط قائم کی۔ جو عبادت کا مرکز بھی تھی اور اسلامی علوم کا مدرسہ، تجارتی سرگرمیوں کا مرکز اور جہاد کی تیاریوں کی تربیت گاہ بھی۔ الحاج عمر کبیا کی سلفی دعوت اور تحریک توحید سے خلق کثیر متاثر ہوئی اور ایک بہت بڑی جماعت ان کے گرد جمع ہو گئی۔ ان لوگوں نے اپنے آپ کو اسلام کی خدمت کے لیے وقف کر دیا اور حالات کا اندازہ لگا کر جدید ترین اسلحہ کا استعمال بھی سیکھا۔ یہ اسلحہ وہ یورپی تاجروں سے خریدتے تھے۔ ۱۸۴۸ء میں الحاج عمر کی ترکیب نقطہ عروج پر تھی۔ چنانچہ انہوں نے فوتا گالون کے شہر ڈنگیوری (DINGUIRAY) میں جو بحر کے شمال میں تھا ایک مضبوط قلعہ تعمیر کیا اور سوڈان کی بت پرست مملکتوں کے خلاف

اعلان جہاد کر دیا۔

الحاج عمر کبانے بمبارا کے بت پرست قبائل کو شکست دی اور کونا کری دفرنچ گینیا، کو فتح کر لیا۔ ۱۸۵۴ء میں انہوں نے نیور و دبالانی سینی گال کا فرنچ سوڈان سے ملتا ہوا علاقہ، کو اپنا جنرل ہیڈ کوارٹر بنایا اور دریائے سینی گال کے طاس کے علاقوں کو اپنی دعوت کے لیے منتخب کیا۔ مگر ۱۸۵۷ء اور ۱۸۵۹ء میں فرانس کی سرگرمیاں ان علاقوں میں اس حد تک بڑھ چکی تھیں کہ انہوں نے الحاج عمر کی پیش قدمی کو روک دیا۔ اس کے بعد انہوں نے مشرقی حصوں کا رخ کیا اور مملکت سیجو اور مسینا کو فتح کیا۔ یہ ممکن تین بت پرست اقدار کے تحت تھیں اور ان کی عام آبادیاں مسلمان ہو چکی تھیں۔ ان تمام مملکتوں پر مشتمل انہوں نے اسلامی ریاست قائم کی۔ اور بالآخر انہی کوششوں کے نتیجے میں موصوت ۱۸۶۲ء میں شہید ہو گئے۔ اس کے بعد ان کے لڑکوں اور بھتیجوں نے کام کو سنبھالا۔ مگر ان کی باہمی رتہ کشی ملک میں انتشار برپا کرنے کی موجب ہوئی۔ ان کے لڑکے احمد نے رجو سلطان سکوتو کی بیٹی کے بطن سے تھے، حالات کو سنبھالنے کی بڑی کوشش کی مگر فرانسیسیوں نے اپنے بزرگ اسلحہ کی مدد سے ۱۸۹۲ء میں احمد کو شکست دے دی اور فوتا گالون کی مسلم آزاد ریاستوں کا جو ۱۷۲۰ء سے چلی آرہی تھیں خاتمہ کر دیا۔ احمد کی شکست کے بعد فرانسیسیوں کو اس پوری سلطنت پر قابض ہونے کا موقع مل گیا۔ اور میڈنگو کے فرمانروا سکوری کے باسوا، جس نے ۱۶ سال تک ۱۸۸۲ء تا ۱۸۹۸ء، فرانس کا مقابلہ کیا، کوئی طاقت فرانس کی پیشقدمی کو نہ روک سکی۔

امام الصمد | انیسویں صدی کے دوسرے تہذیب میں سنگامیا کے جنوب میں مانڈگو قبیلہ کے ایک مصلح نے دعوتِ اسلامی کی ایک زبردست تحریک برپا کی (۱۸۶۶ء - ۱۹۰۰ء)۔ ان کا نام امام الصمد تھا مگر سکدی کے نام سے مشہور تھے۔ اصل میں وہ ایک بت پرست خوشحال سپاہی تھے۔ ۱۸۶۶ء میں پیدا ہوئے۔ بعد میں مسلمان ہو گئے اور دعوتِ اسلامی کے لیے اپنی زندگی کو وقف کر دیا کئی بت پرست قبائل ان کے ہاتھ پر مسلمان ہوئے۔ انہوں نے سنگامیا کے جنوب میں بالائی نیجراؤ زنجیر اطلاعات تک کے درمیانی علاقوں میں ایک سلطنت قائم کر دی۔ ۱۸۸۱ء میں امام الصمد کی طاقت

عروج پر تھی۔ انہوں نے فرانسیسیوں کو گنی اور اس کے اطراف کے علاقوں میں بڑھنے سے روکنے کی کوشش کی۔ لیکن آخر کار ۱۸۹۳ء میں ان کے دار الحکومت بساڈگو پر دجولائیبریا کی سرحد پڑا فتح تھا، دشمنوں نے قبضہ کر لیا۔ اس کے بعد ان کی فرانسیسیوں کے ساتھ کسی جنگیں ہوئیں۔ بالآخر ۱۸۹۸ء میں وہ فرانسیسی فوج کے ہاتھ گرفتار ہو گئے۔ اور وہ آخری آواز بھی ختم ہو گئی جو مغربی افریقہ میں فرانس کے نفوذ کو روکنے کے لیے اٹھی تھی۔

**عمر و کبائٹانی** | بیسویں صدی کے اوائل میں ایک مراہطی نوجوان عمر و کبائٹ (UMARU KIBBA) نے مبارک قبائل میں دعوت و تجدید کا کام شروع کیا۔ لیکن ناکام ہو گیا۔ اس کے بعد اُس نے "اخوان" کے نام سے ایک مذہبی جماعت منظم کی جس کا تعلق قادریہ سلسلہ سے تھا اور دوبارہ مبارک کے بت پرستوں کو اسلام کی دعوت دی۔ عمر و کی دعوت مسلسل پھیل رہی تھی اور مملکت سینڈنگ (SANSANADING) کی ایک پوری بت پرست بستی حلقہ بگوش اسلام ہو گئی۔ مگر اس علاقہ کے والی نے دعوت کی مقبولیت کو دیکھ کر عمر و کبائٹ کو ملک بدر کر دیا اور جو لوگ مسلمان ہو چکے تھے انہیں اپنے قدیم عقائد کی طرف رجوع کرنے پر مجبور کر دیا۔

افریقہ میں اسلامی علوم اور تہذیب کے مراکز | یہ چند کوششیں ہم نے مختصراً بیان کی ہیں۔ ان کے علاوہ صوفیاء کا کام بھی اس دور میں بڑے وسیع پیمانے پر ہوا ہے۔ سنوسی تحریک، تیجانہ اور قادریہ حلقے، جہدی سوڈانی کی دعوت اور سینکڑوں صالحین کی جدوجہد سے تاریخ کے صفحات بھرے پڑے ہیں۔ ہم ایک اور پہلو سے بھی مغربی افریقہ کی مسلمان آبادیوں کا تعارف کرتے ہیں۔ مغربی افریقہ میں متعدد ایسے اسلامی مرکز وجود میں آئے ہیں جنہوں نے افریقہ میں اسلامی تہذیب و تمدن، اور علوم و فنون کی روشنی عام کرنے میں وہ مرتبہ حاصل کیا ہے جو مغرب میں قرطبہ، اور مشرق میں قاہرہ و بغداد کو حاصل رہا ہے۔ مگر افسوس ہے کہ مغربی افریقہ کے یہ مراکز آج تک مسلمان علماء و محققین کی نگاہ سے اوجھل رہے ہیں۔ ذیل میں ایسے چند ایک علمی مراکز کا اجمالی تعارف ملاحظہ فرمائیے۔

گہوارہ تہذیب و تمدن | مغربی افریقہ کا تصور کرتے ہی ہمارے ذہن میں جبالت اور تہذیبی سپانڈنگ

کی تصویر آجاتی ہے۔ یہ تصویر ہمارے دماغ میں استعمار نے پیدا کی ہے۔ مگر جب ہم مغربی افریقہ کی علمی اور ثقافتی تاریخ کا مطالعہ کرتے ہیں تو ہم اس واضح نتیجہ پر پہنچتے ہیں کہ یہ خطرہ نہ صرف یہ کہ تہذیب و تمدن کی روشنی سے بہرہ ور تھا بلکہ خود تہذیب و تمدن اور علم و ثقافت کا علمبردار تھا۔ علم و فن کو بڑی پذیرائی حاصل تھی۔ سر تھامس آرنلڈ کے بیان کے مطابق ”مغربی افریقہ میں جو شخص تعلیم مکمل کر لیتا اور دعوت و تدریس کی مسند پر متمکن ہو جاتا اُسے قوم کے اندر بڑی عزت و احترام کی نگاہوں سے دیکھا جاتا تھا۔ مغربی افریقہ کے بعض قبائل میں تو ہر بستی کے اندر علماء اور ارباب اور مرابطین کے استقبال کے لیے مخصوص مکانات بنے ہوتے تھے۔ جن ریاستوں میں قرآن کے احکام نافذ ہوتے تھے وہاں زندگی کے عام مسائل کے بارے میں ان معتدین کی خدمات حاصل کی جاتی تھیں تاکہ وہ قرآن کریم کی روشنی میں معاملات کا فیصلہ کریں۔ اس طبقے کا احترام اس درجہ تھا کہ یہ لوگ نہ صرف دوست ممالک میں بلا روک ٹوک گھوم پھر سکتے تھے بلکہ ایسے ممالک میں بھی انہیں نقل و حرکت کی پوری آزادی تھی جن سے جنگ ہوتی تھی۔“

مغربی افریقہ کے علماء قیروان (تونس)، طرابلس (لیبیا)، فاس (مراکش)، اور قاہرہ کے علمی گہواروں سے فیضیاب ہوتے تھے۔ اپنی تعلیم مکمل کرنے کے بعد ان کی اکثریت دعوت و تبلیغ کے لیے وقف ہو جاتی تھی۔

مغربی مصنفین نے اگرچہ افریقہ کو گہوارہ چہل و تار کی ثابت کرنے کی کوشش کی ہے مگر ان کی یہ رائے سراسر مبالغہ پر مبنی ہے۔ افریقہ میں جوں جوں اسلام پھیلنا گیا علم و عرفان اور تہذیب و ثقافت کی شعاعیں اُسے منور کرتی گئیں۔ موسیٰ بن نصیر نے آسمات میں جو مساجد تعمیر کروائی تھیں وہ مراکش کے اہم علمی مراکز تھیں۔ اور اس کے بعد وہ سیاہ افریقہ میں تہذیب و معرفت کی روشنی پھیلانے کا مرکز بن گئیں۔ دوسری صدی ہجری کے اواخر میں جب فاس شہر کی بنا ڈالی گئی تو اس سے مراکش اور مغربی افریقہ میں تہذیب و علم کے ایک نئے باب کا آغاز ہو گیا۔ یہ شہر ہر سمت کے اہل علم و فکر کا ملبان گیا۔ فاس کے مدرسے قیروان اور اندلس کی علمی تحریک سے متاثر تھے اور اس تحریک کو وہ

افریقہ کے دور دراز علاقوں میں منتقل کرتے رہے۔ اس کے بعد خود مغربی افریقہ میں ایسے علمی مراکز وجود میں آئے جنہوں نے سیاہ بر اعظم کی ثقافتی زندگی پر گہرے اثرات ڈالے۔ اودگشت، جیتی، ٹمبکتو اور کانو وغیرہ ایسے مراکز کا گہوارہ رہے ہیں۔

**اودگشت** | یہ سیاہ افریقہ کے مغرب میں اسلامی تہذیب کا اہم مرکز شمار ہوتا تھا۔ مشہور اندلسی جغرافیہ دان ابو عبید البکری کے بیان کے مطابق یہ شہر خط استوا کے شمال میں عرض البلد اور ۱۵ طول البلد کے درمیان واقع تھا۔ پچھلا سہ موجودہ تاقیلات سے ۲۱ دن کی مسافت پر اور گھانا سے ۱۵ دن کے فاصلہ پر تھا۔ نجر کے جنوب میں تھا، جو موریطانیہ کا فوجی مقام ہے۔ اودگشت قدیم زمانے میں بلاد صنہاجہ کی تجارتی منڈی تھا۔ دسویں صدی عیسوی میں جب صنہاجہ نے گھانا کے اکثر حصوں کو فتح کر لیا تو اودگشت صنہاجی حکمرانوں کا پایہ تخت بن گیا۔ ۹۶۱ء سے ۹۷۱ء تک اس شہر کی اہمیت کا یہ عالم تھا کہ اس کا حاکم ایک صنہاجی امیر تھا جس کا نام "تین بروتن" تھا اور سیاہ افریقہ (سوڈان، نائیجیریا، نیجیر وغیرہ) کے بیس بادشاہ اس کے تابع تھے۔ ۱۵۵۷ء میں دولت مرابطین کے بانی عبداللہ بن سین نے اس شہر کو فتح کیا جس سے بت پرست صنہاجیوں کی شوکت کا خاتمہ ہو گیا اور شہر پر اسلام کی عملداری شروع ہو گئی۔

جغرافیہ دان ابو عبید البکری (متوفی ۱۰۹۲ء) کے عہد میں یہ شہر ترقی و عروج کے بام پر تھا۔ اس کے بیان کے مطابق اس کی آبادی مراکش کے عربوں اور ان کے افریقی حلفاء اور بربر اقوام (برکانیہ، لواتہ، زناتہ، نفوسہ، لفر اوہ) پر مشتمل تھی۔ اودگشت کے چاروں طرف باغات اور نخلستان تھے جبکہ عظیم الشان مسجدیں اور پُر رونق مدرسے تھے۔ پورا شہر خوبصورت اور بلند و بالا عمارت کی جلوہ گاہ تھا۔ رہائش گاہیں بڑی دلکش اور نظر فریب تھیں۔ بازار آباد اور پُر رونق تھے۔ تجارتی کاروبار خوب ترقی پر تھا۔ اسلامی ممالک کے گوشے گوشے سے اناج اور پھل پہنچ رہے تھے۔ کہنیاں ایک خاص قسم کے گونہ کی بڑی مانگ تھی جو بحر اطلانتک سے لایا جاتا تھا۔ اودگشت کی صنعتی سرگرمیاں بھی

۱۵ المساک والممالک ص ۲۲۹ اور اس سے آگے۔

عروج پر تھیں۔ نہایت اعلیٰ اور نفیس معدنی مصنوعات تیار ہوتی تھیں۔ ریشمی کپڑا جس پر سونے کے تاروں کا نہایت عمدہ کام ہوتا تھا، کثرت سے تیار ہوتا تھا اور سونے کی شکل میں اس کی قیمت ادا کی جاتی تھی۔

جنتی یا دینیہ | دریائے نیجر کے بالائی حصے پر دو ایسے شہر تاریخ نے تعمیر کیے ہیں جنہوں نے بعد کی صدیوں میں مغربی افریقہ اور مغربی سوڈان میں اسلام کی ترقی اور عظمت میں اہم کردار ادا کیا ہے۔ ایک جنتی جو اہم تجارتی مرکز تھا اور دوسرا ٹمبکٹو۔

جنتی کی ۱۱۰۱ء میں تاسیس ہوئی۔ اس وقت مراکش پر مرابطین کی حکومت قائم تھی۔ جنتی کا بادشاہ کبرو (KUMBRU) ۱۲۰۰ء میں جب مسلمان ہوا تو پورا شہر اسلام کے نعروں سے گونج اٹھا اور عوام جوق در جوق حلقہ بگوش اسلام ہو گئے۔ کبرو نے جب اسلام قبول کرنے کا ارادہ کیا تو اس نے اپنی مملکت کے تمام اصحاب علم اور ارباب فقہ کو جمع کیا۔ مشہور مؤرخ عبدالرحمن المسعدی کے بیان کے مطابق ان کی تعداد چار ہزار ۲ سو تھی۔ بادشاہ نے قبول اسلام کا اعلان کرنے کے بعد علماء سے درخواست کی کہ دعا کریں کہ اللہ تعالیٰ ہمارے شہر کا حامی و ناصر ہو۔ اس کے بعد بادشاہ نے اپنا محل منہدم کر دیا اور دین کی عظمت و محبت کی بنا پر وہاں عظیم الشان مسجد تعمیر کروائی۔ مرتھامس آزلڈ کے قول کے مطابق اسلام نے بادشاہ کبرو کے ماتحت شہروں میں حیرت انگیز ترقی کی ابن بطوطہ نے چودھویں صدی عیسوی میں جنتی کا سفر کیا۔ چنانچہ عالمی سیاح نیکر و قوم کی دینی غیرت و حمیت، عبادت گزاری اور قرآن خوانی کی بڑی تعریف کرتا ہے۔ اس نے لکھا ہے کہ جمعہ کی نماز میں اس قدر ہجوم ہوتا ہے کہ اگر انسان قبل از وقت مسجد میں اپنی جگہ نہ بنا لے تو پھر اسے نماز کے لیے جگہ نہیں ملتی۔

ٹمبکٹو | ٹمبکٹو جنتی کا اہم عصر شہر ہے۔ اس کی ۱۱۰۰ء میں تاسیس ہوئی۔ اور بروایت عبدالرحمن المسعدی ٹمبکٹو نہ صرف تجارتی میدان میں شہرت کے آسمان کو چھوتا تھا بلکہ یہ روزِ اول سے خالص اسلامی شہر

لے المساک و الممالک ص ۳۶۹ اور اس سے آگے۔ لے تاریخ السودان للسندي ص ۱۲-۱۳

لے الدعوة الی الاسلام، مرتھامس آزلڈ، ص ۲۶۹-۲۷۰ لے ابن بطوطہ ج ۴ ص ۴۲۱-۴۲۲



ہونے کا امتیاز بھی رکھتا تھا۔ نہ پرستشِ اصنام نے اسے ملوث کیا، اور نہ اس کی زمین پر سوائے رحمان کے کسی کو سجدہ کیا گیا۔ اسلامی تعلیم اور روحانی تربیت کا مرکز ہونے کے اعتبار سے ٹمبکٹو کو زبردست اہمیت حاصل ہوئی۔ حکمرانوں اور اصحابِ ثروت کی دلچسپی اور سرپرستی کی وجہ سے جو یانِ علم اور نامور فقہاء کی جماعتیں ٹمبکٹو میں جمع ہونی شروع ہو گئیں۔ ٹمبکٹو میں اسلامی اور طبیعتی علوم کی بہت بڑی درسگاہ تھی جس سے جلیل القدر علماء اور مؤرخین نے کسب فیض کیا اور پھر افریقہ میں اسلامی تہذیب و ثقافت کا جھنڈا بلند کیا۔ مثلاً احمد بابا ٹمبکٹی، نیل الایہاج کے مؤلف، جو ابن فرحون مالکی کی کتاب *الایہاج المذہب* کا مکملہ سمجھی جاتی ہے، اس مدرسے کے نامور فرزند ہیں۔ احمد بابا ٹمبکٹی نے علمائے مالکیہ پر بھی ایک کتاب لکھی ہے جس میں انہوں نے اپنے اور اپنے شیخ ابن فرحون کے درمیانی رجال کی تاریخ بیان کی ہے۔

ٹمبکٹو بڑی کامیاب تجارتی منڈی تھی۔ تاجروں کا تانتا بندھا رہتا تھا۔ سیاحوں کی جماعتیں وارد ہوتی رہتی تھیں۔ مراکش کے ساحل اور طرابلس سے تجارتی قافلے آتے تھے، مصر، عدا میں، فاس اور سوس وغیرہ کی تجارتی منڈیوں سے اس کا رابطہ تھا۔ ٹمبکٹو کی عمارات بڑی عالیشان اور خوبصورت تھیں۔ جن کے اردگرد اونچی دیواریں بنی ہوئی تھیں۔ حسن بن محمد الوزان نے جو لیو افریقی: *LEO AFRICANIS* کے نام سے مشہور تھے، لکھا ہے:

”ٹمبکٹو تاجروں اور صنعت کاروں کی دکانوں سے بھرا ہوا ہے۔ خاص طور پر سوئی کپڑے اور یورپی کپڑے کے انباروں سے اسٹور آٹے ہوئے ہیں، جسے مراکش، سوداگر یہاں لاکر فروخت کرتے ہیں۔ شہر میں ایک عظیم الشان مسجد ہے جو تپھر سے بنائی گئی ہے اور جسے غزٹا کے انجنیئر اسحاق الساعلی نے تعمیر کیا ہے۔ اسی انجنیئر نے بادشاہ کا محل بھی تعمیر کیا ہے جو فن تعمیر کا حیرت انگیز نمونہ ہے۔ سرکاری خزانہ دولت اور سونے کی سلاخوں سے بھر پور ہے۔ ایک ایک سلاخ کا وزن ۴۰ کیلوگرام ہے۔ سونے، مورچیل اور ہاتھی کے دانت

۱۔ تاریخ السودان ص ۲۱۔ ۲۔ جب مراکش فوج نے ٹمبکٹو پر چڑھائی کی تو وہ احمد بابا کو گرفتار کر کے مراکش لے

کی تجارت میں ٹمبکٹو کو خاص شہرت حاصل ہے۔

دہ ٹمبکٹو کی عورتیں چہروں پر نقاب ڈالتی ہیں۔ البتہ کنیریں جو ہر قسم کی کھانے کی اشیاء فروخت کرتی ہیں پہرہ نکا رکھتی ہیں۔ ٹمبکٹو کے باشندوں نے دولت سے بہرہ وافر پایا ہے۔ ٹمبکٹو کے گورنر عمر بن محمد الندی نے، جو سنگھانی کے بادشاہ کی طرف سے یہاں مقرر کیا گیا ہے اپنی دو بیٹیاں ٹمبکٹو کے دو تاجروں سے بیاہی ہیں۔ یہ دونوں تاجر گنگے بھائی ہیں اور بڑے مالدار ہیں۔ ٹمبکٹو میں میٹھے پانی کے کنوؤں کی بہتات ہے۔ دریاٹے نیجر سے نکلی ہوئی نہیں اور زائیاں بھی ٹمبکٹو کو سیراب کرتی ہیں۔ اناج اور مویشی کی کثرت ہے۔ شہر میں تازہ دودھ اور مکھن کی بھاری مقدار صرف ہوتی ہے۔ البتہ نمک بہت گراں ہے اور کیا ہے۔ کیونکہ یہ ٹمبکٹو سے ۵ سو میل کے فاصلہ پر بغزہ نامی جگہ سے آتا ہے۔

دہ بادشاہ نے یہودیوں کے خلاف اعلان جنگ کر رکھا ہے، کیونکہ وہ حالات کو خراب کرتے ہیں۔ ملک میں ایک بھی یہودی نہیں رہا۔ ایک مرتبہ اسے یہ شکایت پہنچی کہ ایک مسلمان تاجر کے تعلقات کسی یہودی کے ساتھ ہیں، بادشاہ نے اس تاجر کی جان و ضبط کر لی۔

دہ ٹمبکٹو میں ارباب قضا، اطباء اور مبلغین کی کثیر تعداد رہتی ہے۔ یہ لوگ باقاعدہ سرکاری فرمان کے ذریعہ مقرر کیے جاتے ہیں۔ بادشاہ علماء اور ارباب کا بہت احترام کرتا ہے۔ اسے مخلوطات خریدنے کا بڑا شوق ہے خواہ کسی قیمت پر خریدنے پڑیں۔ یہ چیز اس کی علم دوستی اور ادب نوازی کی دلیل ہے۔

ٹمبکٹو پر ۱۳۳۶ء سے ۱۴۲۲ء تک مالی مملکت کی حکومت رہی۔ پھر صحرائی بربر قبایض ہوئے اور چالیس سال رہے۔ ان کے بعد سستی سلاطین نے حکومت کی۔ ۱۵۷۰ء تک یہ شہر مراکش فرما نرواؤں

۴ گئی۔ جہاں موصوف ۱۵۹۷ء تک رہے اور پھر واپس ٹمبکٹو آگئے۔ ۱۶۲۶ء میں ان کا ٹمبکٹو میں انتقال ہوا۔

ملاحظہ ہو انسائیکلو پیڈیا آف اسلام، مادہ ٹمبکٹو۔ ترتیب: GARRA DE VAUX



کے زیرِ اقتدار تھا۔ ۱۸۲۷ء میں سوڈان کے عُقبہ قبیلہ نے اس پر قبضہ کر لیا۔ اور فرانسیسیوں کے استیلاء تک ان کا قبضہ رہا۔ ۱۸۹۳ء سے یہ خالص اسلامی شہر فرانسیسی مقبوضات میں شمار ہونے لگا اور اس کی ساری عظمت خاک میں مل گئی۔ یورپی اقوام نے سب سے پہلے پندرھویں صدی میں ٹمبکٹو سے ربط قائم کیا تھا۔ اٹلی اور فلورنس کے ساتھ تونس اور طرابلس کے راستے سے ٹمبکٹو کے تعلقات تھے۔ یہاں سے چار بڑی شاہراہیں نکلتی ہیں۔ ایک مصر کی طرف جو کانم اور گوا سے گزرتی تھی۔ دوسری تونس کی طرف جو بحار سے گزرتی تھی۔ تیسری مراکش کی طرف جو سبھلا سہ تافیات اور تورت سے گزرتی تھی۔ اور چوتھی سوڈان کی جانب، جو مالی سے گزرتی تھی۔ سوٹھویں صدی کے بعد ٹمبکٹو سے یورپ کے تعلقات ختم ہو گئے۔ اور بالآخر فرانس نے اس پر قبضہ کر کے ”تعلقات“ کو بحال کیا۔ پرانا شہر بھی موجودہ شہر کے جنوب میں دس میل کے فاصلے پر کھنڈرات کے اندر مدفون ہے۔ دریا نے نیجرا ب اُسے سیراب نہیں کرتا۔

البتہ نمک لانے والے قافلے اب بھی رواں دواں ہیں۔

**کانو** | مغربی افریقہ کے اسلامی مراکز میں سے ایک کانو ہے جو شمالی نائیجیریا کا اہم شہر ہے۔ یہاں ہوسا قبائل آباد چلے آ رہے ہیں۔ ان قبائل کی سات مملکتیں تھیں، کانو، رافو، زاربا، دورا، گویر، کسینا، زمقارا۔ یہ مملکتیں مدوں قائم رہیں۔ ان کے دوام کا سبب یہ تھا کہ ہوسا قوم فطرتاً تجارت پسند ہے اور جنگ و جدال سے پرہیز کرتی ہے۔ ہوسا زبان آج تک پورے مغربی افریقہ میں رائج ہے۔ بلکہ ہمازی اُردو کی طرح یہ وہاں کی ”لنگو افزانکا“ ہے۔ فرانسس مور نے ۱۷۳۱ء میں ہوسا قبائل کے مسکن دیکھے ہیں اور لکھا ہے:

”یہ قبائل دریاٹے گبیا کے کنارے بستے ہیں، بوسے ملتے جلتے ہیں۔ اکثریت عربی

بولتی ہے۔ عربی ان کے مدارس میں پڑھائی جاتی ہے۔ ان کی عوامی زبان کو ”فولی“ کہا جاتا

ہے۔ یہ لوگ گندم اور روٹی کاشت کرتے ہیں۔ یہ دونوں جنسیں ضرورت سے زائد

پیدا ہوتی ہیں۔ یہ لوگ انہیں مناسب نرخوں پر فروخت کرتے ہیں۔ سخاوت اور

داد و دہش میں مشہور ہیں۔ اگر انہیں معلوم ہو جائے کہ ان کے قبیلہ کا کوئی شخص

غلام بنا لیا گیا ہے تو اسے مل جل کر آزاد کروا لیتے ہیں۔“  
لیو افریقی نے لکھا ہے :

”دکانوں اور ریاتے نیجر سے ۵ سو میل دور ہے۔ کانو میں زیادہ تر صنعت پیشہ لوگ بستے ہیں۔ یہ لوگ بڑے ترقی یافتہ ہیں۔ ان کے علاوہ یہاں تاجروں کی بھی بھاری اکثریت ہے اور وہ بڑے غنی ہیں۔ ماضی میں کانو ایک عظیم ریاست سے عبارت تھا۔ یہاں کے باشندوں کا مشغلہ کاشت کاری کے جانوروں اور گائے کی پرورش اور کھیتی باڑی تھا۔ کانو میں اسلامی علوم کی تدریس کے ان گنت مدرسے ہیں جن میں حفاظ اور عربی دان مدرسین پڑھاتے ہیں۔ شمالی نائیجیریا کے ہر شہر میں کئی کئی مدرسے ہیں جو فقہاء کی نگرانی میں چلتے ہیں۔ نقباء کو یہاں مالم (معلم کا محرف) کہا جاتا ہے۔ بچوں کو اوائل عمر میں مدرسہ میں داخل کر دیا جاتا ہے۔ اور بسا اوقات انہیں مزید تعلیم کے لیے دور دراز شہروں میں بھیج دیا جاتا ہے۔ کانو کے معلمین تنخواہ خوری کے بجائے تجارت کرتے ہیں۔ اس لیے ان کی تعلیم نالص اسلامی جذبے پر مبنی ہے۔ یہاں ایسے مدرسے بھی ہیں جن کے اوقات تعلیم سورج نکلنے سے پہلے ایک گھنٹہ اور سورج غروب ہونے کے بعد ایک گھنٹہ ہوتے ہیں، تاکہ جو بچے یہاں پڑھیں وہ دن کو کام کاج میں والدین کا ہاتھ بٹائیں۔ مدارس کا نصاب تعلیم ایک ہی ہے۔ فرائض (احکام وراثت)، کی تعلیم اور قرآن کے حفظ و ناظرہ کی تعلیم پر زور دیا جاتا ہے۔ قرآن کی تفسیر بھی پڑھائی جاتی ہے۔ عربی زبان میں بھی اور مقامی زبان میں بھی۔ اونچی جماعتوں کے طلبہ حدیث، فقہ اور توحید کی کتابیں پڑھتے ہیں۔“

ہم عصر اہل علم و فضل کے ساتھ سلطان کانو کے تعلقات تھے۔ صاحب البستان نے علماء تبلسان کے ذکر میں لکھا ہے کہ سلطان کانو نے نویں صدی ہجری کے مشہور عالم شیخ محمد بن عبدالمکرم المغانبی کے نام ایک خط لکھا جس میں شیخ موصوف سے یہ دریافت کیا کہ حاکم وقت لوگوں کو حرام

کاموں سے باز رکھنے کے لیے کس حد تک اختیارات کا استعمال کر سکتا ہے اور وہ حرام کام کیا ہیں جن کے ارتکاب پر تکبیر ہونی چاہیے۔ اس کے جواب میں شیخ المغیلی نے طویل خط لکھا جس میں تمام دینی و اجتماعی اور سیاسی منکرات کی تفصیل بیان کی گئی اور بتایا گیا کہ حاکم کو ان کی بیخ کنی کے لیے کیا اقدامات کرنے چاہیے۔ نویں صدی ہجری کے مجدد حافظ سیوطی نے بھی شمالی نائیجیریا کا سفر کیا ہے اور وہاں ایک مدت تک قیام کیا ہے۔ حافظ سیوطی نے سلطان نکرو کو آداب جہان بانی کے موضوع پر مفصل خط تحریر کیا تھا۔ حسن المحاضرة میں حافظ سیوطی نے اپنے سفر تکرور (نائیجیریا) کا ذکر کیا ہے۔

شمالی نائیجیریا کے دوسرے شہر زاریا (ZARIA) اور کٹسینا (KATSENA) بھی علم و دانش کے مرکز تھے۔ زاریا میں قضاة کی تعلیم و تربیت کے کئی ادارے تھے۔ اناج اور پھلوں کی کاشت بڑی ترقی پر تھی۔ اسی طرح کٹسینا جو کانو کے شمال مشرق میں کانوسے ۱۶۰ میل کے فاصلہ پر تھا، نماص اسلامی شہر تھا۔ وہاں کی صنعت و حرفت اور تعلیم و معاشرت ہر چیز اسلامی نظریہ کی عکاس تھی۔

مشہور نائیجیری عالم آدم عبداللہ الوری نے اپنی کتاب "الاسلام فی نائیجیریا" میں اس خط کا پورا متن نقل کیا ہے